



DISTRICTUS

ПАВЕТ



ВЫДАННЕ
КРАЯЗНАЎЦАЎ
БРАСЛАЎШЧЫНЫ

№ 8 (33)
ЖНІВЕНЬ
2004 г.

5 жніўня 1964 г. па вузкакалейшай чыгуначнай лініі Друя — Браслаў — Дукштас прайшоў апошні цягнік. Вёў яго машыніст Троцкі. Цятнік ішоў вельмі павольна. Да апошняга вагона была прывязана мятла, што надмятала пуць. Неўзабаве началася разборка вузкакалейкі. Гэтыя падрабязнасці з гісторыі мясцовай чыгуункі прыводзяць у сваёй працы "Вузкакалейшая чыгуунка Друя-Дукштас: гісторыя і ўспаміны" краязнаўцы клуба «Зямлянс» Грытуцкай школы.

Вынікае, што чыгуунка Друя-Дукштас перапыніла сваю працу 40 гадоў таму. Да гэтай пары можна ўбачыць рэшткі палатна чыгуункі. Месцамі чыгуунка была прыстасавана пад колавыя дарогі. У Друі захаваўся чыгуначны мост, некаторыя пабудовы станцыі. У Браславе існуе будынак вакзала, узвядзены ў 20-30-я гады, ёсць былыя пакгаўзы (у адным з іх месціцца гандлёвы дом "Віталіч"). Яшчэ пра чыгуунку згадваецца ў экспазіцыі гістарычна-краязнаўчага музея, у кнізе "Памяць".



Браслаўскі чыгуначны вакзал. Фота 1930-х гадоў.

Усё меней застаєцца ветэранаў чыгуункі, якія ашчадна зберагаюць фотаздымкі, ішпрыя памяткі былой працы.

Важна сабраць іх, зберагчы, бо вузкакалейка Друя — Браслаў — Дукштас у свой час адыграла істотную ролю. Яна надзейна звязвала Браслаўшчыну з буйнымі гарадамі. "Вузкая дарога ў широкі свет", - казалі перад вайной. Шкада, што яна перастала існаваць, бо цяпер яна б была адной з турысцкіх славутасцей Браслава.

Такім чынам тэма гэтага нумара — чыгуунка Друя — Браслаў — Дукштас.

Падрабязнасці пра вузкакалейку Друя
- Браслаў - Дукшты з артыкула
К.Шытала «Чыгункі паўночна-
захоцій Беларусі»
(«Вольнае Глыбокае» №31. 2004 г.)

У 1916 г., калі лінія фронту паміж нямечкім і расійскімі войскамі канчаткова стабілізавалася, з абодвух бакоў пачалося будаўніцтва падвозных чыгуначных шляхоў. Нямецкі бок збудаваў тры участкі: Дукштас- Чэпуканы, Ігналіна- Відзы- Гадуцішкі і Лынтупы- Нарач- Ашмяны.

Летам 1916 г. расіяне пабудавалі шырокалейны путь ад станцыі Бальбінава Рыга- Арлоўскай чыгункі да мястэчка Прыдруйск. Адначасова з гэтым за два месяцы будуецца путь каля 60 км Друя- Браслаў - Опса - Пеліканы. Праз Дзвіну ў Друі будуецца мост. У Прыдруйску ўзводзіцца вузкакалейнае паравознае дэпо, у Друі- вагоннае дэпо і вузкакалейка.

Чыгуначная лінія Дукшты-Чэпуканы ўзводзілася з удзелам аўстрыйскіх інжынероў. Каляя мела 750 мм шырыні.

У пачатку 20-х гадоў польскія ўлады злучылі абедзьве лініі. Даўжыня чыгункі Друя - Браслаў - Дукшты стала 94 км. Яе абслугоўвала дыстанцыя путь №18, якая дзялілася на 14 акалоткаў. Курсавалі дзве пары цягнікоў у дзень. Кожны цягнік складаўся з 2-3 пасажырскіх і 1-2 таварных вагонаў.

У 1933 г. вузкакалейка была звязана з шырокалейнай чыгункай Варапева-Друя (даўжыня 89 км), якая будавалася ў 1930-33 гадах. Яе будаўніцтва было звязана з планамі ўрада Польшчы ператварыць Друю ў рачны порт, звязаны з Балтыйскім морам.

Пасля ўваходжання Заходній Беларусі ў склад СССР і дадалучэння Літвы да Савецкага Союзу, цягнікі даходзілі да станцыі Грытуны, дзе для развароту збудавалі "вугольнік". Былі зняты ўсе раз'езды, акрамя Браслава.

У 1946 г. на вузкакалейку прывезлі новы састаў з Чэхаславакіі. Пасля вайны цягнік курсаваў толькі адзін раз на дзень.

У 1961 г. у сувязі са стратнасцю была зроблена першая спроба зачыніць вузкакалейку, але гэта зрабіць не дазволіла Міністэрства абароны.


У 1963 г. вузкакалейка была абсаджана кустамі для аховы ад снежных заносаў. Адзін саджанец каштаваў 1 рубель.

Пасля закрыцця чыгункі вагоны яшчэ 2 гады стаялі ў Дукштасе. Паравозы перадалі ў дэпо "Навагрудак". Дэпо "Друя" прыстасавалі пад патрэбы "Сельгастэхнік".

Як пашыралі вузкакалейку.

З успамінаў былога браслаўскага старосты Зеліслава Янушкевіча

У час прыбывання на Браслаўшчыне міністра чгуначнага транспарту Рамоцкага удалося праз выпадак вырашыць адну праблему, звязаную з вузкакалейкай. Пасля палявання міністр захацеў вярнуцца ў Дукшты не на конным вазку, а чыгункай, бо стаяў моцны мароз з ветрам. У Чэпуканах селі на цягнік, які як раз падыўшоў. І трэба было так здарыцца, што вагончык, у якім мы ехалі з міністрам, саскочыў з рэйкаў. Здаралася гэта на вузкакалейцы даволі часта. Паколькі цягнік і не спрабаваў спаборнічаць з ветрам і ехаў з хуткасцю не больш 20-30 км у гадзіну, то нічога нікому не стала. Адразу выйшаў з вагона і папярэздзіў чыгуначнікаў, каб на пытанне міністра накопыкі часта гэта здаравацца, адказаўші – вельмі часта. Заняўся мабілізацый пасажырай і некалькіх хлопцаў з суседніх вёсковых халуп на працу па пад'ёму вагонаў на палатно. Дарэчы, чыгуначнікі заўсёды вазілі з сабой прыстасаванні, якія ісціомні дапамагалі ў такай аперацыі. Рамоцкі хацеў выклікаць тэхнічную дапамогу з Дукштаў, але мне ўдалося



Браслаўскі паравоз.
Фота археолага Л.Аляксеева. 1950-я гг.

пераканаць яго, што мы самі дадзім рабы, бо ўжо не першы раз церпім падобнае "крушэнне". Даўшы праз 40 хвілін рушылі далей. Зразумела, што ўсе размовы ў вагончыку круціліся вакол здарэння. З жартамі расказаў міністру, што цягнік лініі ў асноўным ходзіць з такімі крушэннямі, прычым па некалькі разоў за рэйс. Мясцовыя жыхары смяюцца з гэтага і адначасова злуюць, бо вымушаны дапамагаць вяртаць вагоны на месца. Вось і цяпер яшчэ не вядома, ці даедзем да Дукшт без здарэння. Адначасова давёў да міністра, што праз вузкакалейку дастаўляюцца амаль ўсе патрэбныя паветутавары. Праз яе вывозіцца мясцовая прадукцыя. Міністр абяцаў падумаць над тым, як пашырыць каляю. Ваявода адразу падхапіў размову і прапанаваў, каб абдумванне сітуацыі было даручана старшыні чыгуначнай дырэкцыі, які абавязкова штосьці прыдумае. Міністр засміяўся і адказаў, то няхай ён і бярэцца за справу.

Старшыня дырэкцыі Фалькоўскі сапраўды прыдумаў. Што, праўда, не так хутка, як хацелася. Толькі праз два гады пасля знаходжання міністра на Браслаўшчыне пачаліся працы па пашырэнню каляі да 750 мм.

Для таго, каб прыслёшыць пашырэнне чыгункі і аблегчыць гэту працу, мы прапанавалі сялянам бясплатную замену кавалкаў зямлі неабходных пры правядзенні прац на зямлю, якая да гэтага была занята палатном. Выраўніванне лініі чыгункі было вельмі неабходна на ўсім участку ад Дукшт да Чэпуканаў (чыгунка тут атрымала пагоркі і балацінкі, віхляючы як вуж сярод узгорыстага рэльефу). Далей па участку да Трабашаў таксама патрэбны былі працы ў многіх месцах. Зразумела, што прапанаваная замена зямлі не была на карысць сялян, бо ва ўласнасць яны атрымлівалі насыпы, а ў замен аддавалі кавалкі дагледжанай зямлі. Іншага варыянту мы не мелі, бо пры набыцці зямлі патрабавалася падрабязная документацыя і сам працэс доўжыўся 8-10 месяцаў. Тым часам мы згубілі б крадзіты на правядзенне прац. Меркаваў, што ўдасца неяк дамовіцца з уласнікамі. Сапраўды амаль не меў з тым клопатам за выключэннем аднаго выпадку.

Нейкі Мацёша, жыхар ваколіцаў вёскі Трабшы зяяй, што сеавій зямлі на замену не дасць і забараніў тэхнікам працаць на ўласным полі. Тэхнікі прапанавалі гроши і гэтым яшчэ пагорышылі ситуацыю. Гаспадар зразумеў, што калі яму нехта плаціць, то без яго ўлады праводзіць працы ніхто не можа. Справа магла дастаўіць нам шмат клопату, за прыкладам Мацёшы маглі пайсці іншыя гаспадары і замарудзіць працы. Зевярнуўся па дапамогу да супрацоўніка павятовага аддзела Яна Шыпілы, які жыў у пары кілеметраў ад Мацёшы ў Галавачах. Той паабязаў, што пастараеца. Пазней мне стала нешта вядома аб тых стараннях.

Пайшоў Шыпіла да свайго суседа Міхала Мацёшы і напачатку паразмаўляў пра розныя будзённыя справы, а потым нібы мімаходзь закрануў і справу чыгункі:

— Ці гэта праўда пане Міхале, што выгнаў ты чыгуначных тэхнікаў са сеавій зямлі? Хаець бы парыца з планам. Прыйшлі... і на маю зямлю, ды давай капаць. Я пытаю, што рабіце, а яны ў адказ — староста, маўляў, дазволіў. Так я і замоўкі. Але шкада мне сеавій зямлі. Парай, як мне ад іх адчапіца, але так, каб са старостам адносіны не сапсаваць...

— Тут пане Яне справа простая — зямля мая, купчую на яе маю, так і не даю псываць. Заплаціць хадзелі, але грашыма не ўзяў.




Чыгуначны прыпынак у Леснічоўцы. 1930-я гг.

— Купчую і я маю, але можа ёсьць такое праева, паводле якога староста працы дазволіў. Ці можа пане Міхале меў якое распаратджэнне ад старосты?

— Не, нічога такога не меў. Ды і навошта. Купчую маю, зямля мая і не згодзен яе аддаваць. Вось і канец.

— Ну, дзякую, пане Міхале, буду і я так рабіць. Хаця прызнаюся, баюся я старосту, хаця мы і знаёмыя. Ведаеш, добры чалавек, даступны, але як злуеца, ратуй Божа, які страшны робіцца, амаль што іскры з вачэй пляціць. Але нічога, зямля мая, купчую маю, не дам на будоўлю. Скажу, Мацёша не лдае і я таксама не дам, а як не, то і я — не.



Цягнік у наваколлі Браслава. 1930-я гг.

Мацёша пасля такога заканчэння нібы задумаўся. Пачаў казаць, што лепей на яго не спасылацца, бо са старостам трэба быць ў згодзе. Шыпіла прапанаваў Мацёшы з'ездзіць да старосты і паразмаўляць з ім. Мацёша не вельмі хаець ехаць і стаў угаворваць Шыпілу каб той з'ездзіў. Дамовіліся, што пaeдзе Шыпіла. Праз пару дзён спецыяльна па гэтай справе Мацёша прыйшоў да Шыпілы, але той адказаў, што яшчэ не выбраўся да старосты, дыкіх увогуле не дужа мае ахвоты, раптам староста зазлуеца, што тады рабіць.

— Вось жа сам падумай пане Міхале, ці не так можа быць. Бо відвочна чыгунка мусіць бегчы прама, а абмінучь перашкоду ніяк не можа. Трэба, так і дом разбяруць. Не, не пaeду да старосты. Но ведаеш, пане Міхале, са старостай калі добра так добра, а калі яму запярэчыш, то вельмі небяспечна. Памятаю, аднаго разу ехалі з ім па дарозе. Бачым, каля вёскі Каленкішкі цэлы статк свінай на дарозе корплаеца і моцна дарогу перарыў. Непадалёку стаіць пастух і нічога не робіць. Так староста як прыпыніў машыну, як наскочыў на пастуха. Меркавалі зараз ударць. Правда, не ударыў, а ўсё крычаў, тупаў нагамі, аж пыл па дарозе пайшоў. Пастух ад страху ледзь прытомнасць не страціў, бажыцца, што болей не будзе. Толькі староста ўсё лаеца, ды тупоха нагамі. Нарэшце супакоіўся трохі і да пастуха зевярнуўся, што калі пaeдзе назад у Браславу, каб ўсё было папрайленна. ... Не дай Божа не будзе зроблена, сам пастух пойдзе пад арышт, а вёска заплаціц пяць соцен штрафу...

— Так што бачыш пане Міхале, ехаць мне да старосты не выпадае, едзь сам.

Пастаяні час Мацёша, падумаў і кажа:

— А д'ябал іх бяры, няхай будуюць. Толькі папрашу цябе, пане Яне, каб ты сказаў тэхнікам, што дазвалюю будоўлю. Мне самому неяк сорамна да іх ісці.

Праз пару тыдняў, прайзджаячы па сваіх справах, звеітаў да Мацёшы і пахваліў яго грамадзянскі учынак і прапанаваў заплаціць за зямлю. Мацёша адмовіўся, маўляў іншыя задарма мянююць і я ад іх ніяк не горшы ...

Трэба адзначыць, што пашырэнне і выраўніванне чыгункі значна палепшыла рух па лініі. Транспарт надалей курсіраваў нормальна.

Браслаўская чыгунка адлюстравана і ў паэзіі, што праўда не ў высокай, а ў мясцовай, браслаўскай. Пагартаем зборнік вершаў "Над возерам Дрывяты" Яна Роберта Стакуры, браслаўскага служачага, які надрукаваны ў 1935 г. у друкарні Магаты (будынак, дзе зараз месціцца краязнаўчы музей — рэд.) пад псеўданімам А. Снудоўскі. Верш "Апоўдні" перадае стан прыроды, зморанай летнім спёкай, калі ўсё нібы застыла ў спакоі і раптам ў гэты летні сон урываша гукі цягніка, які вяže ў Браславу шматлікіх гасцей з Вільні і Варшавы:

* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *
* * *

Wtem po cichim, ciemnym horze
Głos-gwizd się odzywa,
I po krętych, wąskich szynach
Mnie lokomotywa.

W tańc słukając mkną wagony
Na słonecznym skwarze
Od Warszawy, Wilna strony
Jadą liczne twarze.

Od Bierozy chłodek niesie
Na ciche gęstwiny.
Krętą wstęgą w cichym lesie
Błyszczą małe szyny.

Гартаючы етапыя газеты

Патрэбна колькі цярплівасці каб адважышца наведаць аддалены ад цэнтра Браслаўскі павет. Аднак, ахвяра чалавека прызываенага да сучасных транспартных камунікаций будзе щодра аплачана. Бо, і падарожнік, і шукальнік прыгожых краівідаў, і грамадскі дзеяч, і дзяржаўны служачы – усе яны будуць уражаны ўбачанай тут прыгажосцю і той працай, якую ўклалі ў гэты куточак польская ўлады...

Не быў у Браславе два гады і таму настраіваўся на паездку памятаючы мінулы досвед. Быў гатовы перанесці ўсе дарожныя выпрабаванні, асабліва паездку па вузакалейцы. Успамінаю часы, калі дакладнага раскладу руху па ёй не было, калі пасажыры заледзьве не ўласнымі плячымі мусілі піхаць вагоны, якія асабліва на першым участку ад Дукшт да Рымшан не хапслі тримацца на рэйках.

У Дукштах пры пераходзе ад цягніка шырокай каляі да вузакалейкі, адразу заўважыў неспадзянку – новыя вагоны, якія замянілі даўняй німецкія скрыні з лавамі ўздоўж сцен і маленькімі закратаўаннымі вокнамі. Новыя вагоны другога і трэцяга класаў (так, так – другога класа!) пабудаваны ў айчынных свяцянскіх майстэрнях, вельмі выгодныя з ...сидзеннямі і вялікімі вокнамі. Падарожнік мае шырокі агляд паabolvux баках. А цягнік ідзе сярод малінічных пагоркаў, палёў і аэрау. Ён пхлецца з надзвычайнімі выгібамі, нагадваючы вужаку, які паўзе сярод густога травастою, паказваючы пасажырам спрацаваны лакаматыву то з правага, то з левага вокаў, чапляючыся за расліны, нясціпля зазіраючы ў вокны сялянскіх хат і гэтым нібы зневахаючы гасцінных гаспадароў падворкаў, якія выбеглі павітаць госьця. А над ўсім гэтым – ужо спрацаванае і бляклое восеніеское сонца, якое лагодна, развітальна ўсміхаета ў пажоўкльных гаях, кармінавых рабінах, ці ў асяплюльных чашах аэрау. Да таго чуеща прыгожы акампанемент встра ў вагонным вентылятамі.

Пасажыраў увогуле няшмат, пераважна чыноўнікі, якія едуць па службовых справах, местачковыя купцы, менш за ўсё сялянаў. Апошняя, калі меркаваць па надпісах “сцеражыся цягнік” на частых пераездак, болей давяраючы уласнаму каню і вазу. Яны могуць пры яздзе “напрасткі” абмінаць шматлікія чыгуначныя выкрунтасы. Рух на колах тут даволі значны. Адносіны да чыгункі як з боку людзей, так і коней даверлівыя і прыяцельскія. Коней не адпужвае пфукаючы лакаматыву, а лядзі на вазах з усмешкамі вітаючы нас шалкамі.

На участку паміж Дукштамі і Рымшанамі ідуць земляныя працы. Наибольш значныя павароты, якія калісці маскіравалі німецкія вайсковыя цягнікі, цяпер выраўніваюцца. Ужо часткова траса бяжыць па выраўненай чыгунцы, перад зімой зручных участкаў стане больш. Ёсьць надзея, што пасля заканчэння прац гэты найгоршы кавалачак чыгункі да Рымшан, будзе значна палепшаны. Калі да таго каляю пашыраць да 750 мм, калі па чыгунцы пачнуть курсіраваць вагоны як на свяцянскай чыгунцы, тады ў нябыт адыйдуць пакуты тутэйшых пасажыраў ...

За Рымшанамі відаць як будуюць шашу Дукшты-Відзы. Працу вядзе Браслаўскі соймік, які размеркаваў яе па 3 гады ... За Чэпуканамі паваротаў становіща менш, хуткасць цягніка ўзрастает, даганяе графік. У Грытунах пры станцыі прадпрыемства па вырабу бетону. Гэта мясцовасць звязана з Дрысвятамі, размешчанымі ў 8 км над малінічым возерам. За Грытунамі язда становіща зусім нармальнай. У Трабшах, што над возерам

Аbole, пасажыры выйшлі з цягніка каб пагрэцца на сонцы, якое паказалася пасля дажджу. Нас запэўніваюць, што ў Браславе будзем у час. На раз'ездзе вітаем сустрэчны цягнік. Ён складаецца з двух пасажырскіх вагонаў, у нас жа чатыры, з іх тры – таварныя, цалкам наладаваныя грузам.

Міхал Абязэрскі

ВУЗКАЯ ДАРОГА ДА ВЯЛІКАЙ СПРАВЫ



Чыгуначны прыпынак Яя. 1930-я гг.

сапрауды, бачым як ён дагнаў цягнік перад мастом, калі хуткасць быўла невялікай. Ва ўсялякім выпадку мы мелі забаву, пазіраючы ў адкрытыя дзвёры апошняга вагона цудоўную перамогу, прадэманстраваную ў найлепшай форме.

За Опсай аглядаем соймікавую сельскагаспадарчую школу, якая размяшчаецца ў грунтоўным палацы графа Плятэра. Маёнтак быў забраны ў час правядзення аграрнай рэформы і належыць школе, у якой 26 маладых хлопцаў на працягу 11 месяцаў маюць заняткі па тэорыі і практыцы сельскай гаспадаркі. Пакуль папулярнасць яе не такая высокая. Сярод дробных гаспадароў пяма разумення неабходнасці павучання.

Паводле надыходзіць вчвар. Пад Браславам заходзячесонца адбываецца ў пясках. На шляху пясок трапляеца ўпершыню. Са станцыі кірую да першараразраднага гатэля паны Балды. Гэты чалавек прыжаніўся на мясцовай кабеце, уладальніцы дому. Цяпер у іх агульная справа заснаваная па прынцыпу – яе гроши – мая галава. Пакой невялікі, чисты, да таго недарагі. Калі веръшыць цэнніку “за начсле адной грамадзянскай асобы 1 злоты 30 грошай. Начсле двухасабовы ў адным ложку з дадатковым ложкам – па 1 злотаму 20 грошай”. Што тут скажаш? Што ні край, то свой звычай. Аднак не зацікодзіць гатэльшчыкам вялікіх меест даследаваць сістэму пана Антона Балды.

Słowo. (Вільня). 21 кастрычніка 1928 г.

**З краязнаўчай працы клуба “Зямляне”
Грытунскай школы (кіраўнік А.Кажанеўская)
“Вузкакалейная чыгунка Друя-Дукштас: гісторыя і успаміны”**

Усяго на дыстанцыі было 14 брыгад (акалоткаў). У наваколлі Грытуна працавалі 4 брыгады: 1-я брыгада на станцыі Трабшы, 2-я брыгада на станцыі Грытуны, 3-я брыгада на станцыі Рымшаны, 4-я брыгада на станцыі Дукштас.

За кожнай брыгадай быў замацаваны свой кавалак вузкакалейкі. За 2-й брыгадай, што была ў Грытунах – было 8 км чыгункі: 6 км на літоўскім баку, 2 км – на беларускім.

Быў тут адзін цікавы момант.

У Трабшах (што каля возера Обаль) усе рабочыя паміж сабой размаўлялі на беларускай мове. У Грытунах – на польскай мове. У Рымшанах – на літоўскай. Але самае цікавае тое, што, калі людзі сустракаліся ўсе разам і разам працавалі – усе добра разумелі адзін другога. Вось адкуль і пайшло, што ў нас у Гірэйшах і Грытунах можна пачуць і рускія слова, і польскія, і разам літоўскія.

Да 1939 г. раз'ездаў было шмат, пасля 1939 года засталіся трох: у Друі, Браславе, Дукштах.

**З успамінаў Эдуарда Вырвіча.
пуцейната рабочата вузкакалейнай чыгункі**

Рабочым-пуцейцам на чыгуны адпрацаваў 14 гадоў, з 1928 года. З задавальненнем успамінаю той час, цікава было, хаты на працу было далёка дабірацца. Жыў я ў вёсцы Савічы. А да станцыі Грытуны было 8 км. Дабіраўся і пешшу і на ровары. Рабілі рамонт пуцей, даглядалі чыгуначныя пасып, працавалі на будаўніцтве Станянскага чыгуначнага мasta, што злучаў літоўскі і беларускі бакі.



**Чыгуначны мост каля в.Рубеж.
Фота Ч.Данісевіча. 1950-я гг.**

Мост быў пабудаваны праз раку Дрысвяціцу. Доўга ён потым яшчэ служыў людзям, калі і чыгункі ўжо не стала. Ноўнасцю злішчаны і разабраны быў ужо ў 90-х гадах. Зусім нядайна яшчэ чыгуначная рэйка праз Дрысвяціцу злучала Літву і Беларусь. Цяпер тут ідзе дзяржаўная мяжа. І так “далёка” той Дукштас...

Раней зімы былі больш суворыя, чым цяпер. Чыгуначныя шляхі ў зімовы час моцна замятала. Спереду ў цягніка быў падчэслены снегаачышчальнік (такая вялікая рыдлёўка) і расчышчала снег. На пераездах, мастах рыдлёўку падымалі, а гэтая месцы расчышчали рабочыя-пуцейцы.

Часта былі ў камандзіроўках на іншых участках дарогі. Рабілі рамонт дарогі за Опсай, у Чэрнева. У Мёрах, Шаркаўшчыне, Глыбокім – будавалі пад’езды да чыгуначных станций.

Быў камандзіраваны нават у Москву ў 1957 г. Перад маладзёжным фестывалем трох месяцаў (красавік, май, чэрвень) працаваў на добраўпарадкаванні Масквы. У 1963

годзе зрабілі абсадку дэкаратыўнымі кустамі вузкакалейныя дарогі. Раней на зімку драўляныя заслоны ставілі, а ветры, буры снежныя іх часта заносілі. Было вырашана зрабіць жывую абарону, а неўзабаве чыгунку закрылі ... Хацелі закрыць яшчэ ў 1961 г. Але адстаялі гэтую чыгунку вясной, таму што яна была замацавана за іх ведамствам.

Як цяпер памятаю дзень 5 жніўня 1964 г. Іншоў апошні цягнік на нашай чыгунцы. Кіраваў гэтым цягніком машыніст Троцкі. Ішоў цягнік павольна, а да апошняга вагона быў прыматаўана мятла, усё падмяталі апошні раз. У Дукштах вагоны яшчэ стаялі 2 гады, потым адправілі на іншую станцыю ...

Добра памятаю людзей, з якімі працаваў разам: Мацеша Вацлаў Міхайлавіч, Гелзюн Станіслаў, Бужынскі Ян Аўгуставіч, Чайкоўскі Баляслаў, Чайкоўскі Констанцін. Начальнікам дыстанцыі быў Каржэнка, Майстрамі – Вайцяховіч і Казлюўскі.

Пасля закрыцця чыгункі я пайшоў працаваць дарожнікам. Пралацаваў на ўчастку Дрысвяты-Відзы са жніўня 1964 г. па 1988 год. ... Усё маё жыццё звязана з дарогамі. Усё жыццё я іх будаваў, рамантаваў, спачатку чыгуначныя, потым грунтавыя. Гляджу на сучасныя дарогі і радуюся, як раней цяжка было весной і восенню дабрацца з Савічай да Гірэйшай. Цяпер усё не так. Душа радуецца, што мая праца не прапала.

Экспедыцыі, пошукі, знаходкі

Вузакалейка Друя – Дукшты праходзіла сярод вельмі малюнічай мясцовасці. Э з вокнаў вагонаў можна было назіраць за азёрамі і ўзгорыстымі краявідамі, за невялічкімі вёскамі і хутарамі, мястэчкамі з касцёламі і цэрквамі. Ужо ў 30-я гады XX стагоддзя чыгунка працаваўшыла не толькі як сродак даезду турыстаў у Браславу, Слабодку і іншыя турысцкія мясцовасці, але і як самастойны турысцкі маршрут.

Інфармацыя аб ім, напрыклад, была змешчана ў «Турысцкім даведніку па Польшчы» (т.1. Паўночна-Усходняя Польша. Варшава. 1935).

Друкую апісанне маршрута, у якім апусцілі гістарычныя звесткі па Браславу і Друі.

Вузакалейная чыгунка Дукшты – Друя. Даўжыня 94 км. Працягласць падарожжа каля 4-х гадзін дзённым цягніком і каля 5-ці гадзін – начным. Маршрут: Дукшты Вузкія (станцыя) – 4 км. Бяржэнікі – 9 км. Рымшаны пад воз. Ілгіс, касцёл драўляны новы, бачны з вокнаў вагонаў – 13 км. Бяноны, за імі па правы бок бачна воз. Аліварда – 16 км. Чэпуканы – 21 км. Грытуны – 25 км. Ставарэлі – Трапшы пад воз. Аbole – 34 км. Пеліканы, касцёл мураваны, псеўдаготыка, 1872 г. – 39 км. Опса, сельгасшкола ў даўным палацыку XIX ст., парк над возерам, стары магутны дуб. У школе можна замовіць начлег і харчаванне – 49 км. Каленкішкі – на 57-м кілометры па левы бок воз. Бяржжа – 59 км. Браславу, у 0,5 км па брукаванай дарозе мястэчка над азёрамі Дрывяты і Навяты, каля 3800 жыхароў, у тым ліку 65% палякаў. Гатэлі: Балды па вул 3 Мая, Ульмана па вул. 3 Мая, Быка па вул. Пілсудскага. Рэстараны: Касы для ўраднікаў па вул. 3 Мая. Дзейнічае аддзел Польскага краязнаўчага таварыства ў будынку павятовага шпіталя. Школьная турыстычная база – у агульнай школе па вул. Іказненскай 21 (20 ложкаў, летам – у намётах). Для дарослых – 40 гр., для школьнікаў – 20 гр. Два лагеры ЦФВ (Цэнтральная інстытута фізічнага выхавання) пад воз. Дрывяты і воз. Навяты. Харцэрскія лагеры. Пошта на рынку...

Лінія чыгункі мінае па леваму боку азёры Неспіш і Недрава – 72 км Слабодка Вузкая, станцыя, парагатэляў, рэстараны, касы на КАПу (корпус аховы памежжа). Ёсьць магчымасць размясціцца на начлег і арганізаваць вандроўкі па наваколлю. З вежы касцёла цудоўны від на бліжэйшае наваколле і азёры Браславшчыны. Каля 3 км маёнтак Завер'е, з паловы XVII па палову XIX стст. уласнасць Мірскіх. Прыгожы парк, палацык 30-х гадоў XIX ст., адзін фасад у стылі ампір, другі – псеўдагатычны. У парку – руіны каплічкі пач. XIX ст. у стылі класіцызму...

80 км. Друйск – 87 км, Яя – 92 км, Мілашова – 94 км. Друя, станцыя над р. Дзвіна, на мяжы з Латвіяй пры вусці р. Друйка. Гатэль Рывоша на Рынкавай плошчы 14 (10 пакояў), чайная на рынку, сталовая Кабліцавай, пошта па вул. 3 Мая 28...

У першым нумары «Павета» паведамлялася аб знаходцы ў Браславе, у раёне Заборных Гумнаў, бронзавай галавы Ю.Пілсудскага. Гэта праца вядомага скульптара А.Карнага, якая была ўстаноўлена ў цэнтры мястэчка. Скульптура матла стаць кавалкам бронзы, але лёс яе склаўся шчасліва. У чэрвені арганізацыя выкаذاў з Браславшчыны, якая прычынілася да выкупу скульптуры, перадала яе ў музей сям'і Пілсудскіх у г. Сулеювек. Таблічка будзе інформаваць наведальнікаў, што скульптура паходзіць з Браслава. Мяркуецца яе экспанаванне на выставе «Браславшчына» у Этнаграфічным музее ў Гданьску.

Адкрыццё выставы адбываецца 10 лістапада 2004 года.

Адкрыццё помніка Ю.Пілсудскаму ў Браславе адбылося 26 ліпеня 1936 года. Урачыстасці широка асвятляла прэса. Падаем артыкул з Варшаўскай газеты «Кур'ер». змешчаны ў нумары ад 30 ліпеня 1936 года.



Альфонс Карны

Помнік над Дрывятымі

(Свята Браслава паводле ўражання ўласнага карэспандэнта)

26 ліпеня ў Браславе, як і ў шэрагу іншых гарадоў і мястэчак Польшчы быў адкрыты помнік Маршалку Юзафу Пілсудскаму. Аднак урачыстасці ў Браславе меў свае асаблівасці, свой індывідуальны стыль... Бо тут афіцыйны бок мерапрыемства адышоў на другі план, саступаючы праявам прыроды і чалавечых сэрцаў. І менавіта гэта было так непараўнаныя прыгожа і непалажтна.

Няшмат, напэўна, гарадоў у Польшчы маглі бы забяспечыць урачыстасці такім цудоўным прыродным фонам. Паліавы алтар, устаноўлены на раўніне над возерам Дрывяты, з шырокай перспектывай на блакітную шырь, на пакрытыя дымкай дапі, карункі лясоў на даляглідзе, заледзьве бачныя праз настоенае спякоццем паветра... Святую імшу адправіў ксёндз-доктар Пётр Слядзейскі, капелан КАПу (корпус аховы памёжка), асоба добра вядомая ў Вільні. Святару дапамагалі два харцеры. Імшу слухалі ганаровыя госьці, сярод якіх: прадстаўнік ваяводы віленскага Біркенмаер, камандзір брыгады КАПу палкоўнік Ацэткевіч, прадстаўнік Цэнтральнага інстытута фізічнага выхавання (ЦФВ) палкоўнік Гілевіч, прафесар універсітэта імя Ст.Баторыя Казімір Славінскі. Слухалі набажэнства прадстаўнікі мясцовых арганізацый, вайсковуцы, памежнікі і моладзь, якая прыехала адпачываць у Браславу з розных куткоў Польшчы...

Па заканчэнні набажэнстваў каля помніка, які нібы імкнецца ў вышыню, з вельмі тралней прамовай выступіў староста Трытэк. Ён падкрэсліў асобых харектар гэтай зямлі, асоблівасць якой палягае на прыгажосці яе краявідаў і моцных сувязях з астатнім Польшчай і з размешчанай побач ракой Дзвіной, напоўненай у розныя часы вялікай колькасцю ахвярнай крыві. «Да працы, на плячу зброю і наперад марш!» – заклікае прамоўца Браславу.

Адкрыў помнік Біркенмаер. Слізганула ўніз белая заслона, адкрывашы гранітны пастамент, на якім бюст Маршалка. Музыка зайграла Яго мелодыю «Яшча Польшча не загінула». Гэтай мелодыяй нядайна яшчэ віталі Яго жывога. Цяпер у вышыні пастамента сурова, задуменна глядзіць на Дрывяты Яго аблічча. На пастаменце надпіс: «Юзаф Пілсудскі. Аднавіцель Польшчы. Першыя маршалак. Вялікі сын Віленскай зямлі».

Прамаўляе ксёндз-доктар Слядзейскі. Кажа пра помнік, твор маладога таленавітага мастака Альфонса Карнага...

Нарэшце палкоўнік Гілевіч пасля абліччяў сярод ахвярнай крыві, якія сардечнымі вузамі звязаны з Браславам...

Аркестр зайграў мелодыю 1-й брыгады, а прадстаўнікі арганізацый пачалі ўскладаць вянкі з галінак піхты, дубу, кветак і жытніх каласкоў ад сельгасшколоў, вясковай моладзі, з каласкоў пшаніцы – ад гурткоў гаспадынь. Вакол лахне піхтай і кветкамі.

Урачыстасць скончылася. Праз хвіліну адбудзеца парад. Аглядаю помнік. На адваротным баку пастамента чытаю: «На зову сэрца мастака, моладзі інстытуцій і зямлі браслаўскай паўсталі гэта свядчанне шанавання 5 ліпеня 1936 г.»

Аўтар помніка малады таленавіты разъбяр Альфонс Карны, так палюбіў Браслаў, што падараваў гораду бюст Правадыра, а таксама спраектаваў кампазіцыю помніка. У будучым хацеў бы дакончыць працу па прывязцы помніка да мясцовасці. Патрэбна арганізаваць тэрыторыю вакол помніка: выкласці збягаючыя да возера прыступі гранітам. Тады гэта месца стане прыцягваць на адпачынак мясцовых жыхароў.

Мастак любіць дзяцей, асабліва бедных, занядбаных, галодных. Такіх дзяцей ЦІФВ падкармлівае ў сваім лагеры (і сёння для іх з удзелам мясцовых арганізацый будзе наладжаны падвячорак і гульні). Ён заўважыў, што для дзяцей і людзей з вёскі постаць Правадыра мала абы чым кажа і таму вырашыў наблізіць маршалка да іх.

Адбылося гэта ў 1934 г., калі мастак, слухач Акадэміі Прыгожага мастацтва прыехаў у лагер у Браслаў. Тады ўжо працаваў над галавой Ю.Пілсудскага. Атрымаў за працу некалькі ўзнагарод, напрыклад у Захенце, узнагароду стаўніцы Варшавы, стаў лаурэатам Акадэміі Навук. Скульптуру прыхильна сунтрэлі на выставах у СССР, Брюсселе. Адліку заказаў Нациянальны музей у Раперсвілі. Цяпер гэты выкананы ў бронзе твор, поўны ўнутранай сілы, паглядае на Дрывяты.

Помнік маліяўніча акружаны могілкамі скверам, возерам, забудовамі калоніі для ўрадаўцаў. Толькі ззаду за помнікам бачны брыдкі хлеўчукі, якія засланяюць від на каталіцкія могілкі. Але трэба ісці да возера. Пачынаецца парад. Праходзяць вайсковыя часці, прадстаўнікі грамадскіх арганізацый, моладзь з лагераў адпачынку і мясцовая моладзь. Некаторыя гуртки Маладой Вёскі вылучаюцца прыгожымі лініянымі строямі дзяўчат і хлопцаў. Хлопцы ў белых ільнінных строях і вялікіх капелюшах з саломы. Выглядае гэта сапраўдны прыгожа і дадае асобнага хараства, своеасаблівага рэгіянальнага стыля...

Паладуні адбыўся паказ водных практыкаванняў, спаборніцтвы паміж студэнтамі. Студэнты прадэманстравалі разнастайную праграму: заплыў на 50 м дзяўчат і хлопцаў класічным стылем і кролем, спаборніцтвы на байдарках, плаванне группавое і фігуране, скокі з чатырох- і адна-метровага трамплінаў, ныранне на адлегласць і на час, распрананне хлопцаў у вадзе, шуканне талеркі на дне, паказ сітуаціі перавароту байдаркі. Шматлікія гледачы з вялікай цікавасцю назіралі за практыкаваннямі і адначасова кідалі позіркі на белыя ветразі яхт. 14 яхт стартавалі а 16.30 і рушылі да канчатковай мэты – вострава, на далегласць у 6,5 км. Яхты ішлі даволі роўна, на блізкай адлегласці адна ад другой. Даволі нечакана захмарылася, наляцеў шквал. Пачалося драматычнае змаганне яхтменаў са стыхіяй. Шквал раскідаў яхты па акваторыі, дазве адразу пацярпелі аварыю. Першай да берага прыбыла яхта Таварыства фінансавых урадаўцаў, якую да мэты за 57 хвілін прывёў Юльян Буйка. На другім месцы – доктар Вільгельм Бярэцкі на ўласнай яхце, на трэцім – Станіслаў Чарноцкі (ЦІФВ).

Асобна запічваліся вынікі спаборніцтваў яхт з ветразямі плошчай 32 кв.м. Тут першое месца заняў Лявон Матуль, на другім – Андрэй Смалкоўскі (абодва на ўласных яхтах). Адзін з удзельнікаў Бронэк Чэх (з ЦІФВ) разам з Кленовічам сышлі з трасы, каб выратаваць турыстычную яхту, якая пачала тануць. На фініш не вярнулася таксама яхта Паліцэйскага клуба, якая прычаліла да ўласнай прыстані, і прыватная яхта Дэмітрыя Васілеўскага. Апошнюю яхту доўгі час не маглі знайсці. На пошуках рушылі дзве маторкі і даве лодкі з ветразямі. Яхту з парваным ветразем знайшлі на супрацьлеглым беразе Дрывяты. Пошуки сярод раз'юшанай стыхіі на хвалях да двух метраў вышынёй, у цемры, пад моцным дажджком, былі поўныя драматычнага напружання.

Вось так аднаго дня Дрывяты паўсталі перад глядачам ві ўсей сваёй рознабаковай прыгажосці.



Гартаючы старыя газеты

Браслаў. Рэха святкавання дзевятаі гадавіны незалежнасці.

12 лістапада перад аматарскім спектаклем, які ладзіўся з нагоды паліцэйскага свята, быў прачытаны даклад аб лістападаўскіх падзеях, якія прывялі да аднаўлення незалежнасці Польшчы. Гэты даклад па некаторых прычынах не мог быць прачытаны ў самы дзень уваскрасення нашай дзяржавы. З дакладам выступіў О.Гедзман, кіраўнік агульнай школы ў Браславе.

Аднак, якое расчараванне чакала тых, хто спадзяваўся, што даклад О.Гедзмана будзе хадзіць баўхтыўным ў лачыненні да падзеі, якія прывялі да перамогі польскіх патрыётаў з польскай вайсковай арганізацыі на чале галоўным камандантам – Юзафам Пілсудзкім.

Пан Гедзман казаў даволі шмат, але толькі неаб

11 лістападзе і напрыканцы так выглядала, што нібы ўсё само зробілася!

Што ж гэта выходзіць, ці гэта ўсё наўмысна робіща, ці проста бракуе звестак з роднай гісторыі. І ў першым і ў другім выпадках настаўнікі закліканыя сцерагчы веды, не павінны несумленна падаваць слухачам гістарычныя факты, дапускаць іх вольную інтэрпрэтацыю. Такія настаўнікі не могуць выкладаць у польскіх школах.

Таму мяркуем, што... начальніца возьмез гэта пад увагу і дапаможа пану Гедзману заняцца чымсі іншым, пасуючым яму. Гэтага патрабуе справа асветы.

Kurjer Wileński. 18 лістапада 1927 г.

Як святкавалі іменіны Правадыра Народа ў Браславе

Напачатку хацеў бы падкрэсліць, што Браслаў як Браслаў, большай урачыстасці тут назіраць не даводзілася. Горад меў выключна ўрачысты выгляд, за дзень да гэтага па святочнаму ѹпомінаваны. Найбольш прадстаўніча і найпригожа выглядаў гмах «Рольніка», потым пас्तуранак паліцэйскай каменяцтві і староства. Прыгожа быў аздоблены шпіталь. Клопатамі арганізацыі афіцэрскіх рэзервістў была пастаўленая камедыя «Турская» у трох актах «Чары мундзіра». Пастаўлена, як для Браслава, нядрэнна. Спектакль зрабіў на гледача ў цэлым добрае ўражанне і аб гэтым сведчыў шквал дудоўка неспіхаючых волглескай. Былі аднак у дзень урачыстасці і пэўныя недарэчнасці. Як гэта ў Браславе ды без недарэчнасцей?

Наведалі мы царкву. Тут вельмі сімпатычны і лаяльны святар, благачынны Васілеўскі прыгожай польскай мовай казаў у гонар Правадыра Народа і скончыў словамі: «Панове! Узнясем разам з усімі праваслаўнымі малітвы да Бога за здароўе і доўгія гады жыцця за таго, каго дала нашай Польшчы Божая Наканаванне, а болей пэўна панове пачуецце пра Маршалка ўрымска-каталіцкай святыні».

Ксёндз жа каталіцкі не ўспомніў пра Маршалка ані словам. Салдацікі, якіх шмат было ў храме, прагнулі штосьці пачуць пра Правадыра з вуснаў святара. Сорам! У царкве казалі пра Правадыра, у сінагоге таксама ... У касцёле каталіцкім нічога! Ані слова.

Kurjer Wileński. 28 сакавіка 1928 г.

Праўда

Даўно гэта было. Як Напалеон ішоў на Маскву, то недзе па дарозе ўбачыў беларускую бабу і вырашыў даведацца, за каго тутэйшы народ: за яго ці за рускага цара Аляксашку I. Вось ён праз перакладчыка і запытаўся – як бы тая баба хацела: ці каб француз пабіў расейца, ці каб расеец француза. А баба нядоўга думаючы і адказала: “А я б, паночку, хацела, каб француз заняўшы Москву, пагнаў, пагнаў расейца, ды і сам не вярнуўся..”

*Кароткая гісторыя Беларусі.
В.Ю.Ластоўскі.*

Пытгаецца неяк адзін разумнік у мясцовага мужыка: “А якія Саветы лепшыя: першыя ці другія?” Той і адказвае ўпэўнена: “Зразумела, першыя!” “Чаму ж? – пытгаецца разумнік. А мужык яму на тое: “Першыя як хутка надышлі, так жа хутка і адышлі. А вось другія, мусіць, застануцца ў нас надоўта.”

“Гарт Саюз Беларускіх патрыётаў”. Архіў навейшай гісторыі. Мн. 1997.

Дзе лепш

Восень 1939-га. Пасля “вызвалення” пачаліся мітынгі, сходы. Наляцела з Усходу процьма ўпаўнаважаных, кантралёраў, агітатораў. Вось на адным сходзе адзін агітатор размалёўвае, як добра жывеца ў Савецкім Саюзе працоўным. А дзядзька Восіп, які за сваё жыццё пабываў і ў Амерыцы, і ў Францыі, і ў Латвіі пярэчыць яму ды, відаць, засаджвае таго агітатора “у лужу”. Стаміўшыся, агітатор па-філософску падсумоўвае: “Да, везде хорошо, где нас нет”. А на тое яму дзядзька Восіп: “Так, таварышч, дзе вас з вашымі сябрукамі няма, сапраўды ўсюды добра.” – намякаючы на новага, нядоўгага і навер-

нага хаўрусніка Савецкага Саюза – фашысцкую Германію.

З вуснаў

Брыгадзір

Аднойчы ў тым жа 1939-м авясцілі ў вёсцы сход, а прый-

ось в колесе не мог догадацца.” Фурман спыніў фурманку, падтэр, зняў кола ды папёр у лес. Праз пяць хвілін прынёс яго, уздзеў ды далей паехалі. І цуд – кола рыпець перастала. Але з часам агітатор пачаў круціць носам – такі смурод пайшоў ад таго кола. Ён зноў на фурмана: “Ты, идиот, чэм колесо сма-зал, что дышать невозможна?”

Фурман адказвае: “Дык, панышок-таварышочак, што было, тым і змазаў. А ў нас вядома: какая власть – такая и мазь.” – каб дагадзіць, нават перайшоў на рускую мову. “Власть совецкая, а мазь г...цкая”.

З вуснаў

З начага гумару

шлі на яго

можа 5-6 мужыкоў з 40-ка двароў. Агітатор разлаваўся, пачырванеў як ягоны сцят, крычыць, кулакамі махае: “Так, ды растак, ваша контррэвалюцыя нае ат...дзе. Дзе ваш брыгадзір?” На тое адзін з мужыкоў: “А хто гэта такі?” “Дурань, – на тое яму агітатор. – Кіраўнік, які камандуе, калі на працу выхадзіць, каму што рабіць.” А на тое яму мужык: “Эта, таварышч, у вас мужыкі – дурні, калі не ведаюць, калі і што ім рабіць, дык ім той брыгадзір патрэбен. А ў нас, дзякаваць Богу, кожны мужык на сваёй зямліцы сядзіць ды сам добра ведае, калі і што яму рабіць. Так што без таго брыгадзіра добра абыходзімся.”

З вуснаў

Змазка

Трэба было аднаму агітатору ехаць з адной вёскі ў другую. Выдзелілі яму фурмана. Едуць, а кола ў фурманцы так непрыемна рыпіць ды рыпіць. Агітатор фанабэрсты палаўся, напупыраны, нібы той індык. Да пякае фурмана: “Лентяй, разгильдяй. Все вы тут разболтались при панах. Уже смазаль

Стары габрэй

Жыў яшчэ за польскім часам у суседнім мястэчку вельмі багаты ды стары габрэй, які меў вялікую сям'ю. Памёр ён. Сабралася ўся радня чытаць тэстамент, а ў ім напісаны, каб прадалі ўсю маё масць, усе камяніцы, крамы, склады, усіх коз, усю мэблю. Тады ўсе гроши каб палажылі да яго ў труну, а што засталося, каб падзялілі пароўну. Даведаліся пра гэта сыны, дочки, зяці, нявесткі, пляменнікі, унукі. Плачуць, а рабіць нечага: жаданне памерлага – закон. Прадалі ўсё, сабралі гроши, суюць у труну. Труна поўная, а яшчэ больш застаецца. Не ведаюць, што рабіць. Пайшлі да рабіна, можа ён што парадзіць? Выслухаў іх рабін і кажа: “Сапраўды – молада-зелена. Ідзіце да натарыуса. Зрабіце ў яго вексэль на ўсю суму. Палажыце ў труну памерламу, а гроши падзяліце.” Так яны і зрабілі. І ўсе засталіся задаволеныя.

З вуснаў

Сабраў В.Ралейна
Даслаў В.Каралёў

«ПАВЕТ» DISTRICTUS
ВЫДАННЕ КРАЯННАЎЦАУ
БРАСЛАЎШЧЫНЫ



Наклад 299 асобнікаў. Распаўсюджваецца бясплатна.

Выдаецца з ліпеня 2001 г.